


विकास प्रिन्टर्स एण्ड पब्लिशर्स  
मामा-भान्जा की दरगाह  
फड बाजार, बीकानेर  
द्वारा प्रकाशित  
मूल्य : 80 00 रुपये  
प्रथम संस्करण, महावीर जयन्ती  
22 अप्रैल '86  
नागरी प्रिन्टर्स, नवीन शाहदरा  
दिल्ली-110032  
द्वारा मुद्रित

---


JAI MAHAVEER (EPIC)  
by Manak chand Rampuria  
Publisher Vitas Printers & Publishers  
Mama-Bhanja Ki Dargah  
Phad Bajar, Bikaner (Rajasthan)  
First Edition Mahaveer Jayanti-22nd April '86  
Price Rs 80 00, Printed by Nagri Printers

जय महावीर



तेरा ही 'जय महावीर' मै-  
तुझे समर्पित करता ।  
अपना सुख-दुख, विजय-पराजय-  
जीवन अर्पित करता ॥

—माणकचन्द रामपुरिया



## आत्म-भाव

तीर्थंकर भगवान् श्री महावीर के तपोनिष्ठ-महा समुद्रवत् जीवन को पढकर, दृष्टि के सम्मुख वही अपार महासिन्धु लहरा उठता है, जिसका न ओर है, न छोर । अनन्त, सीमाहीन जल-राशि । केवल जल-राशि । ... और उसकी उच्छल अगाध तरंगे ।

भगवान् श्री का जीवन साधना के उस पुञ्जीभूत उन्नत शिखर-सा है, जहाँ पहुँचना किसी भी साधारण मनुष्य के लिए अति दुष्कर है, फिर मेरे जैसा सभी तरह से अल्पज्ञ, साधन-विहीन प्राणी उस शिखर की कल्पना भी कर ले, तो यह उसके पूर्व जन्म का पुण्य ही कहा जाएगा ।

‘जय महावीर’ आपके सम्मुख है ।

कैसा है ? मैं नहीं कह सकता । अपनी ओर से मैं तो इतना ही निवेदन करना चाहता हूँ कि तप मूर्ति भगवान् श्री के तेजोमय जीवन के विभिन्न अंशों का स्पर्श-मात्र ही इस पुस्तक में किया गया है । उस अगाध महासिन्धु को पूर्ण रूप में भला किसने रेखांकित, शब्दांकित किया है ? अथाह सागर लहरा रहा है—तट पर खड़े प्राणी अपने-अपने पात्रानुसार जल-राशि ग्रहण करते हैं । किन्तु, किसी ने सर्वांश में सिन्धु को ग्रहण किया ? कौन कर सकता है ? तीर्थंकर भगवान् महावीर अथाह, अनन्त पारावार हैं । इनके जीवन के विभिन्न अंगों को एक नजर देख लेना भी सबके वश की बात नहीं । जो भी इस ओर दृष्टिपात करता है—वह कभी एक पक्ष, कभी दूसरा पक्ष—सम्पूर्ण रूप में किसने देखा ? अथाह पयोधि को किसने वाँधा है ?

प्रस्तुत काव्य में जीवन-पक्ष ही प्रधान है । सैद्धान्तिक पक्ष स्पर्श-मात्र ही है । कारण—सैद्धान्तिक पक्ष अभेदकारी है । सभी तीर्थंकरों के साथ सैद्धान्तिक वाते एक ही रही हैं—उनमें भेद नहीं है । किन्तु, जीवन-पक्ष में भेद रहा है । जिस प्रकार आदिनाथ भगवान् ऋषभदेव के तपोनिष्ठ जीवन की तुलना दयामूर्ति भगवान् नेमिनाथ में अथवा किसी अन्य से नहीं की जा सकती, इसी प्रकार 24वें तीर्थंकर भगवान् महावीर के तपस्यामय जीवन की समकक्षता, दूसरे से नहीं हो सकती ।

वर्धमान की तपस्या उनकी तपस्या थी। साधना के मार्ग में उन्होंने जो परिसर सहे वे उनके थे। उन अनुभवों की तुलना दूसरे में नहीं की जा सकती। जीवन-पक्ष सदा भेदमय ही रहा है।

ग्रन्थ की रचना भी एक सयोग ही है। तीर्थंकर भगवान् महावीर का प्रसंग चल उठा था। उनकी अथाह-अगाध तपस्या-निर्भयता आदि की चर्चा चल रही थी। सहसा मन में आया, भगवान् श्री का जीवन-चरित लिखा जाय। इनके जीवन-चरित ऐसे तो बहुत हैं, किन्तु काव्य-रूप में मुझे नहीं मिले। और फिर मैं जो लिखने बैठा, पुस्तक समाप्त करके ही उठा। लगा उन दिनों भगवान् प्रतिक्षण मेरी दृष्टि के सम्मुख रहे हैं। ऐसा भी लगा है कि उन्होंने स्वयं लिख लिया है—वात भी सही है—मैं तो, निमित्त मात्र ही हूँ। वे जिस रूप में प्रेरित करें मैं प्रस्तुत हूँ।

अन्त में—जिन लोगों से पुस्तक-प्रकाशन में थोड़ी भी सहायता मिली है, उनके प्रति आभार प्रकट करते हुए, श्रमण भगवान् महावीर को हार्दिक कोटानुकोटि वन्दन ॥

॥ शुभास्तु ॥

रामपुरिया भवन,

बीकानेर (राज०)

महावीर जयन्ती, 22 अप्रैल 1986

—माणकचन्द रामपुरिया

## अनुक्रमणिका

प्रथम सर्ग /	15
द्वितीय सर्ग /	20
तृतीय सर्ग /	30
चतुर्थ सर्ग /	41
पचम सर्ग /	50
षष्ठम सर्ग /	60
सप्तम सर्ग /	73
अष्टम सर्ग /	79
नवम सर्ग /	92
दशम सर्ग /	101
एकादश सर्ग /	105
द्वादश सर्ग /	109
त्रयोदश सर्ग /	115
चतुर्दश सर्ग /	124
पचोदश सर्ग /	129
षष्ठोदश सर्ग /	137





जय महावीर



## वन्दना

देव दयामय करुणा सागर-

सकल सृष्टि है तेरा अनुचर ॥

ज्ञानमयी तव ज्योति विमल से-

उज्ज्वल भूतल शुभ्र कमल से ।

दया करो अब तम मिट जाये-

कलुष न मन मे कुछ रह पाये ।

शुभ्र आत्म-दर्शन का क्षण हो-

पावन भूतल का कण-कण हो ।

नमन तुम्हें करता हूँ प्रतिपल-

तेरी करुणा मेरा सम्बल ।

हो सकल्प हृदय का पूरा-

रहे न कोई भाव अधूरा ।

चरणो पर मैं नत-मस्तक हूँ-

तेरे दर्शन का चातक हूँ ।

तेरा जीवन पावन धारा-

धन्य हुआ पा भूतल सारा ।

पूर्ण कामना हो अन्तर की-

शक्ति जगे नव मेरे स्वर की ।

देव दयामय करुणा सागर-

सकल सृष्टि है तेरा अनुचर ॥

## प्रथम सर्ग

प्रभु की लीला बडी गहन है-  
कितना चंचल मानव मन है।  
जहाँ प्रेम की धार चाहिए-  
करुणा अपरम्पार चाहिए।

जय महावीर ।

वहाँ द्वेष-हिंसा जगती है-  
अशुभ घृणा मन में पगती है।  
तप का निर्मल भाव नहीं है-  
सयम-शान्त-प्रभाव नहीं है।

शुद्ध तत्व से हीन हृदय में-  
सत्त्व गुणों के निर्मम क्षण में।  
भव को कैसे जान्ति मिलेगी-  
ज्ञान ज्योति की प्रभा खिलेगी ?

कैसे कोई मन विहँसेगा-  
कैसे पुण्य विभव का लेगा ?  
सोच, धरित्री अकुलाती है-  
समझ नहीं कुछ भी पाती है।

तभी अचानक दिव्य गगन से-  
ज्योति फूटती चेतन मन से।  
कोई मार्ग दिखा जाता है-  
सुन्दर विश्व बना जाता है।

ज्ञान चेतना का जगता है-  
भुवन प्रकाशित-सा लगता है।  
द्वेष-घृणा सब घुल जाते हैं-  
द्वार पुण्य के खुल जाते हैं।✓

मानव-मानव बनने लगता-  
ज्ञान हृदय में जगने लगता।  
लेकिन यह भी तब सम्भव है-  
होता पावन नर उद्भव है।

और नहीं तो कोई कैसे-  
धो सकता है अन्तर कैसे ?  
ऐसे ही जब घटा घिरी थी-  
सुख की सारी घडी फिरी थी।

हिमा का साम्राज्य विद्या था-  
मन में निर्धन भाव छिपा था।  
मानव-दानव से लगते थे-  
अच्छे भाव नहीं जगते थे।



सयम की तो वात न पूछो-  
कैसी थी वह रात न पूछो ।  
ज्ञान तपस्या सब दूभर थे-  
तिमिराच्छन्न-सघन घर-घर थे ।

लोभ ग्रसित धरती रोती थी-  
पूरी साध नहीं होती थी ।  
दीन-हीन सब नारी-नर थे-  
दुख में पीड़ित अन्तरतर थे ।

तभी किरण-सा कोई आया-  
भव को निर्मल शुभ्र बनाया ।  
सब कहते वे तीर्थकर थे-  
ज्ञान-किरण नव ज्योति प्रखर थे ।

नयी साधना जग में जागी-  
दुख की रजनी तत्क्षण भागी ।  
यही साधना उज्ज्वल होकर-  
भव को ही कल्मष से धोकर ।

तेजपुञ्ज हो मूर्त्त रूप मे-  
तीर्थकर के ही स्वरूप मे ।  
मिली जगत को निर्मल बनकर-  
दिव्य प्रभा-सा पल-पल भास्वर ।

आकर जग को मार्ग दिखाया-  
भव के तम को दूर भगाया ।  
जग की पावन-पुण्य भूमि पर-  
सत्य-तपस्या रूप उतर कर

आत्म-ज्ञान कल्याण बताते-  
जन-जन को है सुखी बनाते ।  
इनके निर्मल पुण्योदय से-  
तम पर अविरल ज्योति-विजय से ।

भव को निश्चय मान हुआ है-  
जन-जन का कल्याण हुआ है ।  
हुई सृष्टि पर वृष्टि विभव की-  
ज्योति जगी नवभव उद्भव की ॥

## द्वितीय सर्ग

पुण्यमयी यह धरती जिस पर-  
आते देव महान ।  
अपनी दिव्य प्रभा से भव का-  
करते हैं कल्याण ॥

जन्म ग्रहण करता है प्राणी-  
भूपर वारम्बार ।  
अन्तिम लक्ष्य मोक्ष है, जिससे-  
होता है उद्धार ॥

विमल मोक्ष के तत्व धरा पर-  
कर सकते सब प्राप्त ।  
पुण्य-व्रीज, जो पडता, होता-  
फिरवहनही समाप्त ॥

जनम-जनम वह चाहे भटके-  
रहता है निर्भीक ।  
कभी नहीं वह विचलित होता-  
मिलती जिसको लीक ॥

सत्पथ की यह लीक प्रबल है-  
मानव का आदर्श ।  
इससे ही होता है निश्चय-  
भव का शुभ उत्कर्ष ॥

धन्य वही है, जिसको मिलती-  
ऐसी निर्मल जोत ।  
प्रेम भाव में रहता है वह-  
प्राणी ओत-प्रोत ॥

सभी जीव एक सदृश हैं-  
नहीं किसी में भेद ।  
एक तरह ही सभी मनाते-  
हर्ष-शोक औं खेद ॥

मानव को उन्नत करती हे-  
और न कोई चीज ।  
एक मात्र है जहाँ ज्ञान का-  
निर्मल सात्विक बीज ॥

उसके ऊपर कभी न पडता-  
अघ का कुटिल प्रभाव ।  
सदा अनघ है, सत्यरूपमय-  
उसका स्वयं स्वभाव ॥

महावीर ने भी पाये थे-  
भव मे जन्म अनेक ।  
लेकिन मन मे सदा टिकी थी-  
विमल सत्य की टेक ॥

जाने कितने जन्म हुए थे-  
पाये कितने क्लेश ।  
किन्तु हृदय मे रहा पुण्य ही-  
अतिम क्षण तक शेष ॥

जन्म पचीसो का धरती पर-  
आया है उल्लेख ।  
उनके सब कृत्यो का भू पर-  
मिलता है अभिलेख ॥

एक वार पर मन मे जो था-  
जागा दिव्य प्रकाश ।  
नव-नव वह नित बढ़ता आया-  
हुआ न उसका नाश ॥

यही भेद है, जब जगता है-  
सत्य किरण का रूप ।  
नित-नित खिलता, पर असत्य का-  
हो जाता विद्रूप ॥

निर्मल वीज पडा था मन मे-  
निर्मल था सस्कार ।  
फूट पडा वह अनायास ही-  
वनकर पुण्य अपार ॥

वैमानिक-निकाय मे जब थे-  
देव रूप मे लीन ।  
सोचा, धरती पर आने का-  
लेकर जन्म नवीन ॥

वैशाली के वृषभदत्त की-  
पत्नी प्रभु-लवलीन ।  
देवानन्दा की कुक्षी मे-  
होकर परम प्रवीण ॥

उतरे भव मे, भव से निर्मल-  
वनकर दिव्य प्रकाश ।  
रोम-रोम मे देवानन्दा-  
के जागा उल्लास ॥ -

सहसा चौदह स्वप्न जगे थे-  
भाव भरे भरपूर ।  
वृषभदत्त थे, मुनकर बोले-  
कष्ट हुआ सब दूर ॥

तुमने देखे स्वप्न भामिनी-  
पुण्यमयी अभिभूत ।  
होगा सभी गुणो से भूषित-  
कोई दिव्य सपूत ॥  
× × ×

किन्तु सभी का स्वप्न धरा पर-  
कब होता है पूर्ण ।  
विघ्न अनेको आकर करते-  
प्रतिक्षण चकना चूर ॥



चिन्तित इन्द्र हुए, यह होगी-  
भू पर कैसी बात ।  
किसी दिन ब्राह्मण के घर मे-  
विहँसे यह जल जात ॥

नही, नही वे क्षत्रिय के घर-  
लेगे जन्म उदार ।  
तभी करेगे पाप-पुञ्ज इस-  
धरती का उद्धार ॥  
× × ×

क्षत्रिय कुण्ड नगर के राजा-  
पुण्यव्रती सिद्धार्थ ।  
सद्धर्मों मे लीन भुवन मे-  
रहते सदा परार्थ ॥

इनकी रानी त्रिगला भी थी-  
जाग्रत ज्ञान-विवेक ।  
सदा भजन करती थी धर कर-  
मन मे प्रभु की टेक ॥

गर्भवती वह हर क्षण प्रभु के-  
भावो मे तल्लीन ।  
प्रतिक्षण पूजा करती थी नित-  
भर कर भाव नवीन ॥

दूत बुलाकर कहा इन्द्र ने-  
जाकर आज तुरन्त ।  
दोनो गर्भो का परिवर्तन-  
कर दो प्यारे भत ॥

हरी णैगमेषी ने आकर-  
देवानन्दा पास ।  
गर्भ लिया-फिर त्रिशला के घर-  
आये वे सोल्लास ॥

गर्भ-परावर्त्तन का सारा-  
काम हुआ जत्र शेष ।  
स्वय इन्द्र से बोला-पूरा-  
हुआ सभी आदेश ॥

सुनकर इन्द्र बहुत हर्षाए-  
बोले-तुम हो धन्य ।  
तुम्ही देखना इससे जग मे-  
होगी कार्य अनन्य ॥

आज धरा पर जो सकट है-  
होगे निश्चय नष्ट ।  
अपनी ज्ञान विभा से भू का-  
दूर करेगा कष्ट ॥

तुमने पूरा किया आज है-  
देवो का ही काम ।  
निश्चय ही धरती पर होगा-  
इसका शुभ परिणाम ॥

देवपूज्य यह मनुज धरा को-  
देगा शुभ वरदान ।  
इसके वचनमृत से होगा-  
कष्टो का अवसान ॥

धन्य कुक्षि त्रिशाल की पावन-  
निर्मल परम पवित्र ।  
तेज-पुञ्ज्य अवधारित जिसमे-  
जग का शाश्वत मित्र ।

आज विश्वमाता है त्रिशला-  
जननी परम पुनीत ।  
गूँजेगे इस जग मे उसके-  
भाग्य विभव के गीत ॥

धन्य स्वय सिद्धार्थ कि जिन को-  
प्राप्त हुआ यह इष्ट ।  
पायेंगे जो जग मे ऐसा-  
उत्तम पुत्र अभीष्ट ॥

## तृतीय सर्ग

महाराज सिद्धार्थ भवन मे-  
भजते थे नित प्रभु को मन मे ।  
उनका पुण्य भरा था जीवन-  
मुख-सौभाग्य भरे थे पुरजन ॥

कही न कोई ऋष्ट हृदय मे-  
रहते थे वे सुख अक्षय मे।  
भाग्यवती वह त्रिशला रानी-  
सभी तरह से थी कल्याणी ॥

नृप के ही सग वह भी रहती-  
प्रभु की परम भक्ति मे वहती ॥  
जग मे रहकर जग से वाहर-  
कमल-पत्र-सी निर्मल सुन्दर ॥

उसके जीवन की थी रेखा-  
प्रभु को प्रतिक्षण उसने देखा ॥  
था ऐश्वर्य वहाँ पर सारा-  
उन्नत था, सौभाग्य सितारा ॥

किसी वस्तु की कमी नहीं थी-  
दुख की बातें नहीं कही थी।  
मुख से सब का मन चञ्चल था-  
भरापुरा वह राज महल था।

सुख के वाजे नित वजते थे-  
मन से सुन्दर सब सजते थे।  
कोट-कँगूरे सब थे सुन्दर-  
सुन्दरता थी भीतर बाहर ॥

जहाँ जरा भी आँखे जानी-  
सुन्दरता से ही टकराती।  
रेशम जैसा कण-कण कोमल-  
नयन-नयन मे कज्जल-काजल ॥

कही न कोई तनिक मलिन थे-  
सबके ही मन भावन दिन थे।  
सब थे सुन्दर, हृदय खिला था-  
फूलो को मकरन्द मिला था ॥

वागो मे कोयल नित गाती-  
मधुपावलियाँ थी मँडराती।  
तरह-तरह के फूल सलोने  
खिले हुए थे कोने-कोने ॥

पुष्पित-सी थी पूरी नगरी-  
कमल-नाल-सी ऊपरउभरी ।  
हर्षित थे सब चहल पहल मे-  
अपने सुरभित रूप धवल मे ॥

नव उमग-सी लहराई थी-  
सुख की विमल घटा आई थी ।  
त्रिशला अपने राज भवन मे-  
तद्रिल सोच रही थी मन मे ॥

प्रभु की मनहर-सुखमय गाथा-  
साधु-जनो ने जिसे कहा था ।  
सहसा लगा कि बाहर मन से-  
कुछ है निकला उसके तन से ॥

और पुन वह उर में आया-  
मानो उसने सरवस पाया ।  
गर्भ-परावर्त्तन का क्षण था-  
पल-पल सुन्दर मन भावन था ॥



रोम-रोम था उसका पुलकित-  
महानन्द की छवि से शोभित ।  
जागी मन मे नयी विभा-सी-  
हो ज्यो प्रभु-दर्शन की प्यासी ॥

लगा कि जैसे जाग गयी है-  
किरण-किरण तक नयी-नयी है ।  
सिंह सामने आकर सुन्दर-  
देख रहा था उसको जी भर ॥

हाथी भी फिर वहाँ खडा था-  
ऐरावत-सा बहुत बडा था ।  
वृषभ एक सुन्दर-सा आया-  
सुख सौभाग्य धरा पर छाया ॥

फिर तो, खुद ही लक्ष्मी आई-  
शेष वचा जो सब कुछ लाई ।  
युगल, पुष्प माला थी मनहर-  
नये-नये-फूलो मे गुंथकर ॥

चाँद गगन में मुस्काता था-  
मन का मोद बढ़ा जाता था ।  
सूर्य देव भी नभ में आये-  
भू के तम को दूर भगाये ॥

ध्वजा गगन में फहराती थी-  
कीर्ति भुवन की बढ़ जाती थी ।  
रौप्य कुम्भ था सुन्दर-मनहर-  
चम चम जैसे स्वयं दिवाकर ॥

पुन दृगो में आया सुन्दर-  
सुरभित मंगल पद्म सरोवर ।  
पुन. क्षीर सागर लहराया  
क्षण-क्षण का आनन्द बढ़ाया ॥

देव विमान दिखा [फिर ऊपर  
महामोद में पुलकित सत्वर ।  
रत्न राशि की ढेर लगी थी-  
नयन-नयन में प्रीत जगी थी ॥

विमल अग्नि निर्धूम जगाये-  
सुख-सौभाग्य भुवन के आये ।  
ये चौदह अनमोल सुहाने-  
सपने देखे ये त्रिणला ने ।

देख हुई थी पुलकित मन में  
सुख के आँसू गिरे नयन में ।  
आकर पति के पास हृदय से  
प्रीति-सजोये नेह-निलय से ।

बोली-महाराज की जय हो-  
परम भक्ति की सदा विजय हो ।  
राजन, मैंने खुद ही अपने-  
देखे है कल चौदह सपने ।

इतना कह वह फिर बतलाती-  
एक-एक कर नाम बताती ।  
हँसकर पूछा-अर्थ भला क्या ?  
है सपनों की नयी कला क्या ?

मुझे बता दे, मैं क्या जानूँ-  
कैसे, यह लीला पहचानूँ।  
ये सपने हैं कितने पावन-  
कैसे कह दूँ मन-से भावन ।

इसी लिए मे पूछ रही हूँ-  
सुख सरि मे कल रात बही हूँ।  
राजभवन मे नृप ने आ के-  
स्वप्न विशारद को बुलवा के ।

पूछा-इसका अर्थ बताये-  
कुछ मतलब इसका समझाये ।  
सब ने शुभ मुहूर्त फिर देखा-  
लिया ग्रहो का भी सब लेखा ।

सब नक्षत्रो की शुभ गति को-  
देखा आदि और फिर इति को ।  
पोथी-पत्र लिया, विचारा-  
था मुहूर्त वह अनुपम न्यारा ।

मन से क्षण मे हुए अचम्भित-  
रोम-रोम तक ही आनदित ।  
बोले राजन शुभ्र प्रहर है-  
बडा दयामय परमेस्वर है ।

७

क्या बतलाऊँ यह सब क्या है-  
मिला तुम्हे धन त्रिभुवन का है ।  
जो कहता हूँ, सच कहता हूँ-  
ज्ञान-ज्योति मे ही रहता हूँ ।

वीणापाणी जो कहलाती-  
ज्ञानमयी जो कुछ बतलाती ।  
वही तुम्हे कहता हूँ सुन लो-  
वात हमारी मन से गुन लो ।

पुत्र रत्न जो होगा तुम को-  
नष्ट करेगा भव के तम को ।  
सर्व श्रेष्ठ वह ज्ञानी होगा-  
आत्मिक बल का मानी होगा ।

तपोनिष्ठ सौन्दर्य विभव का-  
मगल करने वाला भव का ।  
पुत्र रत्न वह होगा ऐसा-  
हुआ न भू पर अब तक जैसा ।

सब गुण भूषित सबसे सुन्दर-  
चकित रहेगे खुद विश्वम्भर ।  
सुनकर नृपति मोद मे भर कर-  
आये राजमहल मे सत्वर ।

बोले-रानी से मुस्का के-  
उनको अपने पास बिठा के ।  
देखो, सब ने बतलाये है-  
स्वप्न बडे सुन्दर आये है ।

बालक तुम्हे मिलेगा ऐसा-  
हुआ नही भू-तल पर जैसा ।  
सुनकर रानी पुलकित तन से-  
प्रभु की पूजा की फिर मन से ।

विप्र महाजन को बुलवाया-  
सबको सादर वहाँ बिठाया ।  
दान दिया अञ्जलि में भरकर-  
किया सभी कुछ स्वयं निछावर ।

रोम-रोम तक उसका जागा-  
दुःख-दैन्य सब भव से भागा ।  
करना है अब प्रभु का स्वागत-  
यह अपूर्व क्षण का है आगत ।

मन में निर्मल भाव जगाये-  
सब ने मिलकर मोद मनाये ।  
आनन्द लहर लहराई भू पर-  
पुष्प खिले खुशियो के मनहर ।

## चतुर्थ सर्ग

धरती थी यह सुभग सलोनी-  
कण-कण था सरसाया ।  
तृण-तृण तक मे खुशी अपरिमित-  
मोद अतुल लहराया ॥



पेड़ों की फुनगी पर चिड़िया-  
गीत मनोहर गाती।  
मलियानिल की पुरवाई-सी-  
हवा गध ले आती ॥

नील गगन मे खुशियाँ छाई-  
किरण-किरण थी पुलकित।  
पृथ्वी के कण-कण पर मानो-  
नयी प्रभा आलोक्ति ॥

सभी तरफ आनन्द-लहर थी-  
वडी सुखद लहराई।  
जाने कैसी घडी सुवासित-  
वसुधा पर थी आई ॥

लगा कि सबने मिलकर की है-  
स्वागत की तैयारी।  
घर-घर मे लगता था जैसे-  
उत्सव होता भारी ॥

कदलि-खम्भ सब रोप रहे थे-  
वन्दनवार सजाते ।  
मुकुल-बकुल तक पर थे भँवरे-  
गुन-गुन कर मँडराते ॥

चैत्र शुक्ल की त्रयोदशी थी-  
मध्यरात की बेला ।  
राज महल मे लगा हुआ था-  
साधु-जनो का मेला ॥

ऐसे ही क्षण, प्रभु भी मानव-  
तन मे स्वय पधारे ।  
वने महारानी त्रिशला के-  
दृग के नूतन तारे ॥

शुभ मुहूर्त्त वह मंगल क्षण था-  
भाव-सुमन मुस्काया ।  
शकुन सुमंगल आज धरा पर-  
स्वय उतर कर आया ॥

राज महल मे जय-जय गूँजा-  
गूँज उठी गहनाई ।  
सिंह द्वार पर मधुर स्वरो मे-  
वजने लगी वधाई ॥

लोग-वाग सब आ-आ कर थे-  
स्वय वधाई देते ।  
विप्र-महाजन दान नृपति से-  
मुँहमाँगा ही लेते ॥

दिव्य प्रकाश धरा पर फैला-  
भागा तिमिर भुवन का ।  
सुरभित पवन प्रवाहित होकर-  
आता था नन्दन का ॥

देवलोक की स्वय देवियाँ-  
दौडी भू पर आई ।  
प्रभु का कर श्रृंगार उन्हे फिर-  
नूतन पर पहराई ॥

होकर सब अभिपुष्ट वहाँ से-  
देवलोक मे आ के।  
प्रभु का सब गुण-गान सुनाया-  
उनका मगल गा के ॥

आकर किया प्रणाम इन्द्र ने-  
मन से पुलकित होकर।  
अपनी दिव्य किरण से प्रभु के-  
पावन पग को धोकर ॥

उनको लेकर तत्क्षण फिर वे-  
आये मेरु-शिखर पर।  
सजा वही पर जन्म-लग्न का-  
पहला उत्सव मनहर ॥

मेरु-शृंग के ऊपर सुन्दर-  
एक शिला पर लेकर।  
वैठे इन्द्र स्वयं थे सबको-  
शुभ निदेश कुछ देकर ॥

सभी देवता और देवियाँ-  
आये खुशी मनाने ।  
प्रभु के पावन जन्मोत्सव मे-  
मगल साज सजाने ॥

देवलोक मे वजी वधाई-  
गूंजा साज मनोहर ।  
कल्प-वृक्ष ने फूल गिराये-  
खिलकर उनके ऊपर ॥

प्रभु का शुभ अभिषेक हुआ फिर-  
स्वर्ण-कलश के जल से ।  
स्वय अलकृत हुए मागलिक-  
अगरु गंध-शतदल से ॥

जन्मोत्सव का देव-पुरी मे-  
हुआ महोत्सव पूरा ।  
शकर ने भी वहाँ खुशी मे-  
छाना भाँग-धतूरा ॥

तरह-तरह के मोदक लड्डू-  
सवने खूब लुटाये ।  
सभी मगन थे आज धरा पर-  
स्वय महाप्रभु आये ॥  
× × ×

इन्द्रराज फिर लेकर उनको-  
राजमहल मे आये ।  
त्रिगला के ही स्वर्ण-सदन मे-  
चुपके उन्हे सुलाये ॥

प्रभु की लीला, जैसे ही वे-  
घरती पर है आते ।  
जाग उठे सब बडी खुशी से-  
अपने मोद मनाते ॥

होने लगी धरा पर फिर से-  
उत्सव की तैयारी ।  
राज महल फिर गूँज उठा औ'-  
जूड आये दरवारी ॥

वजे नगाड़े-शख अनेको-  
ढोल-झाँझ औ' तासा ।  
झर-झर झरे खुशी से लोचन-  
रहा न कोई प्यासा ॥

जन-परिजन औ' पुरवासी सब-  
आकर जय-जय कहते ।  
महामोद की लोल लहर मे-  
सब थे निर्भय रहते ॥

सब कुटुम्ब के लोग जुटे औ'  
गुणी-पुरोहित आये ॥  
वर्धमान है नाम शुभकर-  
सब ही यह बतलाये ॥

कहा कि ये सम्पन्न गुणो से-  
परम धीर है आये ।  
चक्रवती-नृप, श्रेष्ठ जनो के-  
लक्षण है सब पाये ॥

कहा कि जब तक चन्द्र-दिवाकर-  
इनका नाम रहेगा ।  
इनके अतुल पराक्रम की नित-  
गाथा विश्व कहेगा ॥



## पंचम सर्ग

गुण ही मानव को मानव से-  
उन्नत श्रेष्ठ बनाते हैं  
अपनेपन को विकसित करके-  
मनुज देव बन जाते हैं ॥

देव-मनुज मे इस धरती पर-  
धोडी-सी ही दूरी है।  
पूर्ण विकास हुआ तो उसकी-  
यात्रा होती पूरी है॥

सद्गुण के जो बीज हृदय मे-  
एक वार भर आते है।  
दिन-दिन वे बढते जाते है-  
कभी नही मिट पाते है॥

जग मे जो भी आते आ के-  
भू का धर्म निभाते है।  
खेल-खेल मे दिव्य - ज्योति का-  
दर्शन स्वय कराते है॥

वर्धमान के गुण की चर्चा-  
देवपुरी मे होती है।  
स्वय इन्द्र ने कहा कि वीरो-  
मे यह अद्भुत मोती है॥

बालक पन से ही है इसमें-  
लक्षण सब पुरुषोत्तम के ।  
कूट-कूट कर भरे हुए है-  
निर्भय-गुण नर-उत्तम के॥

यह है, जिसको इस धरती पर-  
कोई डरा नहीं सकता ।  
इनके मन को मलिन जरा भी-  
कोई बना नहीं सकता ॥

महज आठ ही वर्ष अभी तो-  
इनके होने को आये ।  
लेकिन खेल विकट पौरुष के-  
कितने ही है दिखलाये ॥

देवो मे ही कितने आ के-  
कठिन परीक्षा लेते है ।  
कितने आकर परम तत्व की  
इनसे दीक्षा लेते है ॥

खेल रहे थे 'आमल की' का-  
खेल एक दिन उपवन में ।  
एक देव वन सर्प भयकर-  
आया तत्क्षण उस वन में ॥

विषधर अपने फन को ताने-  
शीश उठा फुकार उठा ।  
स्वय पवन भी क्षुभित गरल से-  
होकर अपरम्पार उठा ॥

साथी-सगी जो भी थे सब-  
देख उसे घबडाते हैं ।  
खेल छोडकर डर के मारे-  
वे सब भागे जाते हैं ॥

कोई कहता भागो जल्दी-  
विषधर वडा भयकर है ।  
वर्धमान ने कहा, रोक कर-  
मुझे नही इसका डर है ॥

उनका मुखडा सदा प्रफुल्लित-  
भय का था लव-लेश नही ।  
चिह्न तनिक उद्विग्न हृदय का-  
आनन पर था शेष नही ॥

तुरत पकड कर उस विपधर को-  
दूर कही धर देते है ।  
अपनी पूरी मित्र मण्डली-  
को निर्भय कर देते है ॥  
× × ×

हुए सफल जब वर्धमान तब-  
देव पुन अकुलाते है ।  
नयी परीक्षा लेने के हित  
दौड धरा पर आते है ॥

एक दिवस सब बालक मिलकर-  
खेल रहे थे उपवन मे ।  
छद्म वेश मे देव पधारे-  
द्वेष भरा था कुछ मन मे ॥

खेल-खेल मे वर्धमान को-  
कधे पर ले भाग चला ।  
अनायास उस वाल-मडली  
को वह सहसा त्याग चला ॥

जैसे ही वह भागा बालक-  
अन्य सभी घबडाते है ।  
लेकिन कोई वर्धमान को-  
बचा नही वे पाते है ॥

जैसे ही वह भागा क्षण मे-  
विकट-वेश धर लेता है ।  
अपना वदन वढाकर भीषण-  
दानव का कर लेता है ॥

कधे पर थे वर्धमान वे-  
तनिक नही घबडाते है ।  
वज्र मुष्टि से उसके सिर पर-  
घूसा एक लगाते है ॥

उस प्रहार से व्यथित देव ने-  
सद्विवेक सब खो डाला ।  
आज पडा था उसे भयकर-  
पुरुष-सिंह से ही पाला ॥

होकर प्रकट तुरत निज तन मे-  
क्षमा माँगता है सत्वर ।  
शान्त हुए फिर वर्धमान भी-  
अभय दान उसको देकर ॥

वाल-मडली हर्षित होकर-  
मन से खुशी मनाती है ।  
दूर-दूर तक इनकी गाथा-  
सदा फैलती जाती है ॥

देव-लोक मे गुजित थे स्वर-  
देव सभी हर्षाए थे ।  
वर्धमान के जय की गाथा-  
सुनकर दौडे आए थे ॥

गूँज रहा था जय-जय का स्वर-  
देव-गणों के कानों में ।  
वर्धमान की जय के स्वर थे-  
गुंजित पवन तरानों में ॥

कल्पवृक्ष की डाली-डाली-  
इस स्वर को दुहराती थी ।  
स्वर्ग-लोक की माल्यवती से-  
इसकी ही ध्वनि आती थी ॥

मलय पवन चलता था, वह भी-  
जय का ही स्वर लाता था ।  
वर्धमान की जय का स्वर ही-  
सभी तरफ से आता था ॥

नन्दन वन के फूल सुकोमल-  
विहँस-विहँस खिल जाते हैं ।  
उनके सौरभ में भी जय के-  
स्वर ही भर कर आते हैं ॥



नन्दन वन में देव - गणों की-  
सभा तुरत लग जाती है ॥  
वर्धमान की 'जय' तत्क्षण ही-  
वहाँ पहुँच जग जाती है ॥

दिशा-दिशा में गूँज रहा था-  
वर्धमान की जय का स्वर ।  
शिखर-शिखर तक गूँज रही थी-  
प्रतिध्वनि उसकी ही सुन्दर ॥

स्वयं इन्द्र ने भरी सभा में-  
उनको समुचित मान दिया ।  
"महावीर" उद्घोषित कर के-  
उनको नव सम्मान दिया ॥

वर्धमान को 'महावीर' यह-  
पावन नाम प्रदत्त हुआ ।  
उनके गुण-गौरव की महिमा-  
सुनकर सब आसक्त हुए ॥

उनके विवट पराक्रम के सब-  
गाथा जग में ख्यात हुए।  
महावीर के गुंभ्र नाम से-  
जग में वे प्रख्यात हुए।

बालक-पन से ही सब उनके-  
यश की गाथा गाते हैं।  
उनके पावन चरित धरा पर-  
सुनते और सुनाते हैं॥

बल-विक्रम की अनुपम गाथा-  
घर-घर में सब गाते हैं।  
महावीर के पावन पग पर-  
श्रद्धा सुमन चढाते हैं॥

उनके चरित-सिन्धु का जो भी-  
अवगाहन कर पाता है।  
भव में वह भी होकर निर्मल-  
सुद पवित्र बन जाता है॥

## षष्ठम सर्ग

सभी गुणो के जो है धारक  
होते वे ही जग-उद्धारक ।  
मति-श्रुति निर्मल अवधि-ज्ञान से-  
सदा समन्वित गुण महान् से ।

उनका सत्य स्वरूप निरन्तर-  
सदा प्रकाशित निखर-निखर कर ।  
उनको कुछ भी दोष न रहता-  
मन में दुःख अवशेष न रहता ।

बुद्धि विमल खुद सब कहती है-  
पास शारदा नित रहती है ।  
लेकिन जग के प्राणी कैसे-  
समझे को है निर्मल ऐसे ।

जग की लीक निराली होती-  
दृग भरमाने वाली होती ।  
उसको शाश्वत ज्ञान न होता-  
पत्थर को आँसू से धोता ।

आँख हृदय की जब खुलती है-  
कालिख मन की जब धुलती है ।  
तभी समझ वह कुछ पाता है-  
'विश्व निराला'-कह जाता है ।

स्वयं नृपति सिद्धार्थ विकल थे-  
पुत्र मोह से खुद चंचल थे।

विमल 'ज्ञान शाला' में जा के-  
वर्द्धमान को खुद घँठा के।

सोचा, निर्मल ज्ञान मिलेगा-  
भूतल पर सम्मान मिलेगा।

पता नहीं था, जो है कर्त्ता-  
आखिर भुवन का पोपक भर्त्ता।

वही देह धर मूर्त्त खडा है-  
जग का फिर क्या तत्व बडा है।

हस्तामलक उसे सब रहता-  
उसकी वाणी से सब कहता।

भू पर इन्द्र उतर आते है-  
स्वय 'ज्ञान शाला' जाते है।

महावीर को खुद ही लेकर-  
वैठते गुरु के आसन पर।

चकित सभी होकर के क्षण मे-  
लगे सोचने अपने मन मे।  
यह क्या रीति जगत की भाई-  
इसने कैसी बुद्धि दिखाई।

स्वय इन्द्र ने प्रश्न अनेकों-  
किये और फिर कहा कि देखो  
इनका गुम्फित तत्व समझ कर  
कौन भला दे सकता उत्तर।

महावीर ने सब उद्घाटन-  
किया बताकर सब विश्लेषण।  
मुनकर जन-जन हुए अचम्भित-  
दिव्य ज्ञान से भाव-समन्वित।

फिर तो ज्ञान प्रभा लहराई-  
दिव्य छटा धरती ने पाई।  
लोग हुए पुलकित आनन्दित-  
प्रभा समुज्ज्वल से मदीपित।

उनको राज महल मे लाकर-  
किया प्रतिष्ठित उच्चासन पर।

बढकर उनसे धीर कहाँ है-  
ज्ञान मर्ति गम्भीर कहाँ है।

×

×

×

इसी तरह क्षण लगे वीतने-  
समय सुहावन लगे रीतने।

युवा अवस्था प्राप्त हुए जब-  
महावीर भव-आप्त हुए जब।

सोचा नृप ने, चाह करे अव-  
इनका शुभ्र विवाह करे अव।

समरवीर सामन्त वही थे-  
शुद्ध तत्त्व-विद्वान कही थे।

पुत्री उनकी पावन शुभदा-  
पुण्यवती थी नाम यशोदा।

×

×

×

नगर-डगर सब सजा सुहाना-  
गीतो का फिर जगा तराना।

शोभा पूरे राज नगर की-  
गली-गली की डगर-डगर की ।

ऐसी थी मन मोहक, जिसकी-  
उपमा देना किसके बस की ।

लोग-वाग सब सजे-धजे थे ।  
घर-घर बाजे खूब बजे थे ॥

सभी तरफ बस सुख लुटता था-  
मानो दुख का दम घुटता था ।

धूम धाम से व्याह रचाया-  
जिसने माँगा जो भी, पाया ।

मिली यशोदा महावीर से-  
ज्ञान-दीप, दृढ, परम धीर से ।

×

×

×

राग रग सब होते घर-घर-  
झर-झर झरते मुख के निर्झर ।

पुत्री एक हुई फिर चचल-  
दूध-धूला तन कोमल-कोमल ।



भोली-भाली वडी मुहसना-  
नाम पडा था—पुण्य-दर्शना ।

उसे देख सव खुश होते थे-  
पुण्य सनिल से दृग धोते थे ।

×

×

×

सुख-वैभव सव भरा-पुग था-  
सभी भले कोई न वुरा था ।

एक कामना सवके मन मे-  
वसी हुई थी राज सदन मे ।

वने नही वे परम विरागी-  
वने मधुर जीवन-अनुरागी ।

यही रहे, यह धरा न त्यागे-  
हमे छोडकर कभी न भागे ।

×

×

×

किन्तु, तपस्वी महावीर ने-  
कव सोचा यह परम धीर ने

उनके मन मे लगन लगी थी-  
भव के हित की जोत जगी थी ।

राग-रंग तो सब होते थे-  
इनमे परवे कव खोते थे।

इनमे इन से ऊपर रह कर।  
रत थे साधन मे सब सह कर।

कोई इनको बाँध न पाया-  
किसी लोभ ने नही सताया।

पत्नी आई, रहे अकम्पित-  
पुत्री भी आती थी पुलकित।

किन्तु ग्रहण का भाव नही था-  
बन्धन-स्नेह-प्रभाव नही था।

जल मे रह कर जल से ऊपर-  
सरसिजवत् ही थे जीवन भर।

वाठिन साधना का तप सहते-  
भव मे भव से ऊपर रहते।

×

×

×

वदना आया समय निरन्तर-  
महाराज थे चिन्तित भू पर।

त्रिगला भी थी ध्यान लगाये-

मन मे प्रभु को सदा वसाये ।

दोनो ने ही यहाँ धरग पर-

किये पुण्य ही थे जीवन-भर ।

तन पवित्र औ शुद्ध हृदय था-

जीवन साधनमय निश्चय था ।

देकर श्री, नन्दी वर्धन को-

राजपाट औ सारे धन को ।

कर सथारा स्वर्ग सिधारे-

चमके नभ मे दिव्य मितारे ।

×

×

×

महावीर ने सोचा मन मे-

सब का हो कल्याण भुवन मे ।

महज अठाइस वर्ष हुए थे-

यौवन के उत्कर्ष हुए थे ।

सोचा, इस गृहस्थ आश्रम को-

स्वय तिलाञ्जलि देगे तम को ।

महाप्रस्थान करेगे सत्वर-  
होगा जिससे भूतल सुन्दर ।  
ज्येष्ठ-बन्धु नन्दीवर्धन से-  
बोले, श्रद्धा पूर्वक मन से ।

नत मस्तक हो किया निवेदन-  
भइया तुमको मेरा वन्दन ।  
हाथ जोडकर कहता हूँ मै-  
भव की पीडा सहता हूँ मैं ।

दुनिया के दुख कैसे-कैसे  
रहूँ देखता कैसे, ऐसे ।  
जाने दे, मैं सच कहता हूँ-  
रह कर घर मे कब रहता हूँ ।

सुनकर बोले— नन्दीवर्धन-  
रोगेगा वया तुमको वन्धन ।  
जान रहा हूँ तेरी नीला-  
देखा रूप अतुल चमकीला ।

तुम इस जग के नही जीव हो-  
महाज्योति की प्रवल नीव हो ।

वही कगोगे, जिसमे निश्चय-  
होगी धरती दुख से निर्भय ।

किन्तु कहो क्या, बोलूँ मुख से  
माता ओरि पिता के दुख से ।

अभी कहों कुछ त्राण मिला है-  
लगता मन पर धरी शिला है ।

ऐसे मे जब तुम भी मेरे-  
पास न होगे साँझ-सवेरे ।

तब मै कैसे जी पाऊँगा-  
कैसे साँस चैन की लूँगा ।

फिर भी मैं कुछ रोक न सकता-  
पथ से तुमको रोक न सकता ।

जिसमे जग का पुण्य समाहित-  
उसको बाँधू अपने ही हित ।

ऐसा कभी नहीं कर सकता-  
सिर पर पाप नहीं धर सकता ।

अभी मात्र दो वर्ष यहाँ पर-  
रहो हमारे साथ बन्धु वर ।

फिर जो चाहोगे, कर लेना-  
पुण्य जगत का सिर धर लेना ।

कभी नहीं मैं रोकूंगा फिर-  
जगत तेरी ही है आखिर ।

इतना कह कर शान्त हुए जब-  
महावीर ने चरण छुए तब ।

फिर वे बोले—जो कहते हैं-  
खूब समझता, जो सहते हैं ।

वात आपकी मान रहा हूँ-  
अलग आपसे भला कहाँ हूँ ।

दो वर्षों तक अभी रहूँगा-  
यही तपस्या-नाप कहूँगा ।

खिले कि जैसे खिलता शतदल ।

सुख से वे क्षण भर हर्षाए-  
दृग मे अश्रु खुशी के छाए ।

## सप्तम सर्ग

महावीर थे पुण्य धरा पर  
मन से परम तपस्वी ।  
मन विजेता दिव्य ज्ञान के-  
ज्ञानी श्रेष्ठ मनस्वी ॥



राज महल में साधु-सरीखे-  
सौम्य सरल थे रहते ।  
सयममय जीवन था उनका-  
वात विनय से कहते ॥

उनतीस वर्षों में ही वे जव-  
और प्रौढ बन आए ।  
नौ लोकान्तिक देव वहाँ पर-  
आकर कुछ समझाए ॥

कहा कि—“जय हो ! महावीर ही-  
अब कल्याण करेंगे ।  
भव में दुख का जो प्रदाह है-  
निश्चय वही हरेगे ॥

धर्म तीर्थ की शीघ्र स्थापना-  
अब तो शीघ्र कराये ।  
जग का हो कल्याण, यहाँ सुख-  
शान्ति विमल फैलाये ॥

विनय सुनाकर देव वहाँ से-  
आये नील निलय मे ।  
लगे सोचने महावीर भी-  
अपने शुद्ध हृदय मे ॥

एक वर्ष ही शेष वचा है-  
प्रवज्या लेने मे ।  
चलो लगूं मैं अभी यही से-  
अपना सब देने मे ॥

मुक्त हस्त से दान सभी को-  
देते हैं नित उठकर ।  
मणि-धन-वरत्राभूषण कितने  
नव-नव किए निछावर ॥

गेह-त्याग के पूर्व यही तो-  
सबसे उत्तम साधन ।  
महावीर ने लिया खुशी से-  
उसका ही आलम्बन ॥

एक वर्ष तक हंसते-हंसते-  
सब कुछ वहाँ लुटाये ।  
खुद को अपने आप तपाकर-  
और सुदृढ बन आये ॥

रहा न कोई दृग के आगे-  
रीता वहाँ अकिंचन ।  
मुक्त हस्त से महावीर ने  
जहाँ लुटाया कचन ॥  
× × ×

वर्षादान हुआ जब पूरा-  
कर ली नव तैयारी ।  
आत्मा के नव शुद्ध वरण मे-  
चलने की थी वारी ॥

सुरसरि की धारा हो जैसे-  
शुद्ध भाव थे जगते ।  
हस्तामलक सिद्धि थी सारी-  
दूर नहीं कुछ लगते ॥

जग का हो कल्याण इसी मे-  
सदा निरत रहते थे ।  
परम शान्ति की वात हृदय से-  
सब को ही कहते थे ॥

मन मे कल्मष नही शेष था-  
दृढ थे अपने व्रत पर ।  
मन साधना के तप से ही-  
बढ़ते रहे निरन्तर ॥

वर्षीतप की लीला सब ने-  
अद्भुत देखी भू पर ।  
पाते थे मन्तोष अखण्डित  
अपना सब कुछ देकर ॥

जो भी नेना महा प्रमादी-  
समझ मुखी हो जाता ।  
वह भी प्रभु के विमल भाव मे-  
सहज वही खो जाता ॥

महावीर की महा प्रसादी-  
कह-कह कर सब लेते ।  
सबकी उच्छा सरल भाव से-  
पूर्ण तुरत कर देते ॥

विनय-सहित सब ले लेने थे-  
महावीर जो देते ।  
कोई प्रश्न न उठता मन मे-  
जब प्रसाद वे लेते ॥

महावीर की महाप्रसादी-  
सबके सुख की दाता ।  
पाकर निर्धन भी धनवाला-  
क्षण मे ही बन जाता ॥

एक वर्ष की कठिन साधना-  
पूरी जब हो आई ।  
किरण विमल फूटी अम्बर मे-  
जन-जन की सुखदाई ॥

## अष्टम सर्ग

महावीर अनगार धर्म के-  
लिए स्वत उद्यत हैं ।  
त्याग मोह सम्पूर्ण परिग्रह-  
जीवन मे ही रत है ॥

स्थावर-जगम जो भी दिखते-  
सृष्टि लुभाने वाली ।  
कुञ्ज-लता सुपमित छवि जग की  
मन बहलाने वाली ॥

सबमे है आसक्ति भरी सब-  
पथ के गोडे होते ।  
ये आकर्षण पुण्य नहीं, बस-  
बीज जहर के बोते ॥

सबसे बडा मोह का बन्धन-  
चाहे वह हो जैसा ।  
रह सकता है मुक्त मनुज ही-  
शुद्ध रूप मे वैसा ॥

निखिल सृष्टि के हित मे जो है-  
परम भाव वैरागी ।  
पूर्ण ज्ञान परिपुष्ट समाहृत-  
सकल वासना त्यागी ॥

महावीर के तेजोमय तप-  
पावन गगा जल-से ।  
धुल कर दीप्त-पवित्र बने थे-  
अपने सात्विक बल से ॥

शुभ परिणाम पुण्य है उसका-  
अशुभ पाप का कारण ।  
देख लिया था इस धरती पर-  
इसका कठिन निवारण ॥

अपना हित जो चाहे उसको-  
सबका हित है करना ।  
और नहीं तो पडता जग मे-  
उसको सदा विचरना ॥

आत्मा का सब दु ख स्वय का-  
निर्मित पुञ्ज गहन है ।  
आत्मलीन होने पर ही तो-  
निर्मल होता मन है ॥



ऐसा होकर आत्मा खुद-  
परमात्मा ही बन जाती ।  
फिर वह सारे कर्मों से खुद-  
छुटकारा है पानी ॥

खुद गवेपणा करनी होगी-  
आत्मा ही के द्वारा ।  
नष्ट न होता आत्मा का यह-  
सात्त्विक दृढ ध्रुव तारा ॥

महावीर ने जान लिया जो-  
भाव हृदय में जगता ।  
वही मूल बन्धन का कारण  
जीवो में है लगता ॥

इससे मुक्ति प्राप्त करना ही-  
केवल ध्येय मनुष्य का ।  
कभी नहीं बन्धन में रहना-  
कोई श्रेय मनुज का ॥

महावीर तैयार खडे थे-  
मन को सबल बना के ।  
मन मे पावन प्रभा समुज्ज्वल-  
की नव-ज्योति जगा के ॥

इधर ज्येष्ठ भ्राता ने नूतन-  
उत्सव एक रचाया ।  
दीक्षा के मगल क्षण के हित-  
पूरा नगर सजाया ॥

नये महोत्सव की खुशियाँ थी-  
व्यवित्त-व्यवित्त पर छाई ।  
घर-घर मे आनन्द, लहर की  
धारा उमडी आई ॥

मोने चाँदी के कलशो मे-  
पावन जल भरवाया ।  
इन्द्र आदि देवो ने प्रभु का-  
सब अभिषेक कराया ॥

अगरु-धूप चन्दन से वासित-  
तन पर लेप लगाया ।  
तन पर रेशम वस्त्राभूषण-  
प्रभु को वहाँ पिन्हाया ॥

पुष्प सदा अम्लान रहे जो-  
उसकी माला लेकर ।  
खुशी मनायी नर-नारी-ने-  
भेट हृदय से देकर ॥

दीक्षा की वह शोभा यात्रा-  
उमड़ी राज नगर से ।  
बाल-वृद्ध औ युवक-युवतियाँ-  
निकल पड़ी घर-घर से ॥

परम सिद्धि की प्राप्ति हेतु प्रभु-  
निकले राजमहल से ।  
आत्मा को परिलक्ष्य बनाये-  
भव के कोलाहल से ॥

शिविका एक शुभग थी जिसमे-  
बैठे प्रभु मन भावन ।  
परिजन औ पुरवासी बैठे-  
उनके पग मे पावन ॥

देवो औ इन्द्रो ने मिलकर-  
दिव्य पालकी लाई ।  
करते जय का नाद स्वय ही-  
पहले उसे उठाई ॥

प्रभु के महात्याग का आशिष-  
महिमा सिर पर लेते ।  
जुटे हजारो भाव-भरे सव-  
उन्हे विदाई देते ॥

शुभ्र विजय मुहूर्त्त से बढकर-  
जात-खण्ड सव आये ।  
'जय-जय' का स्वर गूँजा, सवने  
प्रभु के दर्शन पाये ॥

प्रभु ने अपना वस्त्राभूषण-  
आकर यही उतारा ।  
कुल-वृद्धा को सीप, कहा-यह-  
माता, सभी तुम्हारा ॥

दो दिन का उपवास किया फिर-  
ज्ञान-विमल बिखराया ।  
दीक्षा का सकल्प सुनाकर-  
परम लाभ को पाया ॥

कुल-वृद्धा ने प्रभु के सम्मुख-  
आशीर्वचन सुनाये ।  
'प्रभु के पथ पर विघ्न न होंगे'-  
दृढ विश्वास दिलाये ॥

पञ्चमुष्टि-से लोच किया फिर-  
प्रभु ने सवके सम्मुख ।  
'जय हे, जय हे'-बोले जन-जन-  
होकर उनके अभिमुख ॥

चार मुष्टि से मस्तक के सब-  
केशो को था त्यागा ।  
एक मुष्टि से दाढी-मूँछो-  
का जीवन भी भागा ॥

स्वय इन्द्र ने ग्रहण किया था-  
उन केशो को अपने ।  
उन केशो मे गुथे हुए थे-  
दिव्य अपरिमित सपने ॥

सिद्धो को फिर नमस्कार कर-  
जन-जन-को वतलाया ।  
सिद्ध वही है जिसने अपनी-  
आत्मा को है पाया ॥

आत्म-ज्ञान से बढकार कोई-  
ज्ञान नहीं है जग मे ।  
विघ्न अनेको आते लेकिन-  
आत्मोन्नति के मग मे ॥

सिद्ध जगत मे सागर जैसे-  
है गम्भीर निरतर ।  
कल्पवृक्ष-सा जग को देते-  
ज्ञान-लब्धि का अवसर ॥

जहाँ न सुख-दुख, पीडा कोई-  
अनुभव जन्म-मरण का ।  
सिद्ध बताते वही मोक्ष है-  
कारण और करण का ॥

जहाँ न तृष्णा, भूख-प्यास है-  
जहाँ न निद्रा विस्मय ।  
मोह नहीं, उपसर्ग नहीं है-  
मोक्ष वही है निश्चय ॥

सिद्ध 'अजीव' वही है, जिसको-  
सुख-दुख नहीं सताता ।  
कभी अहित की आशका से  
भीत नहीं हो पाता ॥

इहना कह कर प्रभु ने तत्क्षण-  
साधु-धर्म स्वीकारा ।  
पाँच महाव्रत के साधन को-  
मन में तुरत उतारा ॥

पहला व्रत है परम अहिंसा-  
दुख न जो उपजाता ।  
पर पीडा में जो लगता है-  
तम से तम में जाता ॥

सत्य-दूसरा जिसे जगत का-  
सारभूत ही मानो ।  
सत्य अनन्त कि इसको अपना-  
परमेश्वर ही जानो ॥

और अचौर्य नीमरा व्रत है-  
साधन का प्रिय सम्बल ।  
लोभ-ग्रमित मन सिद्ध न होता-  
रहता प्रतिक्षण चंचल ॥



ब्रह्मचर्य है चीथा जिसका-  
पालन बडा उचित है।  
ब्रह्मलीन इसके पालने से-  
रहता प्रतिपन्न चित है ॥

और पाँचवा अपरिग्रह है-  
इच्छाओं का धारक।  
आवश्यक जो, ग्राह्य वही है-  
अन्य मोह उद्धारक ॥

'जय-जय' के स्वर गूँजे नभ मे-  
गूँजा सब दिग्मण्डल।  
देव-लोक से प्रभु पर वरसे-  
अनाघ्रत नव शतदल ॥

स्वय इन्द्र ने वाम कध पर-  
देव-दूष्य पट डाला।  
बडा अलौकिक मूल्यवान-सा  
निर्मल बडा निराला ॥

×

×

×

महा साधना के क्रम में प्रभु-  
जहाँ-जहाँ भी जाते ।  
युवक-युवतियाँ, बाल-वृद्ध सब-  
सुनकर दीडे आते ॥

वरत्र हीन निज दिव्य रूप मे-  
महा साधना तत्पर-  
आते देख स्वयं सब करते-  
तन-मन सकल निछावर ॥

प्रभु की पावन चरण-धूलि पर  
राज-मुकुट लुटित थे ।  
जीवन-जीव-जगत के कोर्डे-  
तत्त्व नहीं कुटित थे ॥

हृन्तामन्त्रक गृष्टि थी सारी-  
दृग मे ब्रह्म समाया ।  
जो भी जो सपना ले आया-  
अपना सर्वस पाया ॥

## नवम सर्ग

वैशाली मे सोम नाम का-  
एक विप्र था रहता ।  
निर्धन था वह तरह-तरह का-  
दु ख अहर्निश सहता ॥

एक बार वह बड़ी विपद मे-  
पडकर था अकुलाया ।  
भ्रम की खातिर देश छोड कर  
वह विदेश था आया ॥

सोचा, अर्जन कर के धन जब-  
जायेगा वह घर मे ।  
उसकी पत्नी स्वय करेगी-  
स्वागत मीठे स्वर मे ॥

किन्तु भाग्य का खेल, वहाँ वह-  
कमा नही कुछ पाया ।  
द्रव्य गाँठ मे जो भी था वह-  
उसने वहाँ गँवाया ॥

अपने घर जब वापस आया-  
खाली हाथो छूछा ।  
तुरत डपट कर उससे उसकी-  
पत्नी ने ही पूछा ॥

कहाँ गये थे मुद्रा लाने-  
कौड़ी एक न लाई।  
घर का भी सब द्रव्य गँवाया-  
अच्छी रही कमाई ॥

तुम से अच्छे अन्य मभी है-  
घर बैठे सब पाये।  
प्रभु ने वर्षादान समय तो-  
सब को सुखी बनाये।

उस अवसर पर वर्धमान ने-  
मुद्रा दान किया था।  
रोज हजारो मुद्राओ का-  
दान महान दिया था ॥

तुम रहते तो यह दिन मुझको-  
नही देखना पडता।  
निर्धनता के दुख का काँटा-  
नही हृदय मे लडता ॥

किन्तु अभागे, चूक तुम-  
अब मैं कैसे बोलूँ।  
इस पीडा को, कहो, आज मैं-  
किसके सम्मुख खोलूँ ॥

मैं तो फिर भी, यह कहती हूँ-  
वही आज तुम जाओ।  
महावीर है जहाँ, वही पर-  
जाकर शीश नवाओ ॥

दया-मूर्ति है, करुणा-सागर-  
निश्चय कृपा करेगे।  
पर-उपकार मिद्ध पुरुष है-  
सब दारिद्र्य हरेगे ॥

सोम विप्र को लगा कि जैसे-  
राह पड़ी दिखलाई।  
वर्धमान के दान-धर्म की-  
गाथा पड़ी सुनाई ॥

झटपट तीव्र वेग से चलकर-  
वह विहार में आया ।  
शीघ्र झुकाकर प्रभु के आगे-  
अपना कण्ठ मुनाया ॥

प्रभु के पास शेष था अब तो-  
देव दूष्य-पट केवल ।  
उसको आधा चीर तुरन्त ही  
दिया सोम को सम्बल ॥

हर्षित होकर सोम वहाँ से-  
घर में अपने आया ।  
वस्त्र दिखाकर, पत्नी से वह  
बोला—“देखो, लाया ॥

मैं क्या जानूँ कैसा है यह-  
कैसी इसकी लीला ।  
प्रभु ने खुद ही मुझे दिया है-  
अपना पर चमकीला ॥”

पत्नी बोली—“प्रभु ने तुमको  
महा प्रसाद दिया है।  
निश्चय मंगल होगा, प्रभु ने-  
आशीर्वाद दिया है ॥”

पुलकित तन वह चली वहाँ से-  
बुनकर के घर आई।  
बोली यह परिधान सलोना-  
लाई हूँ मैं भाई ॥

मुझे चाहिए इसकी कीमत-  
जो भी मोल लगाओ।  
मूल्य भला क्या दोगे, कुछ तो-  
मुझको जरा बताओ ॥

बुनकर बोला—“कहाँ मिला है-  
यह अनमोल वडा है।  
इसके रेशे-रेशे मे तो-  
अद्भुत रत्न जडा है ॥



इसका आधा जहाँ पडा है-  
दे दो यदि तुम लाकर।  
सच कहता, सब कष्ट मिटेगा-  
उमको ही वस पाकर ॥

लाखो मुद्रा तुम्हे मिलेगी-  
जीवन सुखद वनेगा।  
ऐसे तो यह आधा ही है-  
कैसे कोई लेगा ॥”

तुरत सोम से सब कुछ कह कर-  
वोली—अब तुम जाओ।  
प्रभु को अपनी विनय सुनाकर  
आधा पट ले आओ ॥

सोम गए, फिर झट से प्रभु के-  
आगे शीश नवाया।  
लेकिन कोई शब्द न फूटा-  
वात न कुछ कह पाया ॥

उल्टे पाँव- वहाँ से लींटे-  
मन ही मन सकुचाते ।  
यही सोचते, कैसे प्रभु को-  
मन की बात बताते ॥

लेकिन प्रभु सर्वज्ञ, सभी का-  
सब कुछ देख रहे है ।  
बिना कहे, गति सब के मन की-  
क्षण-क्षण लेख रहे है ॥

मोम बढे, तो देखा आगे-  
उडता वह पट आया ।  
यह आश्चर्य, वही झाडी मे-  
दिखा पडा उलझाया ॥

प्रभु की दया अपार हुई थी-  
हँसने ही घर आये ।  
आकर अपनी पत्नी को फिर-  
सुन्दर पट दिखलाये ॥

पत्नी ने वुनकर को देकर-  
दुख-दारिद्र्य भगाया ।  
करुणा-सागर की करुणा पा-  
सुख सीभाग्य जगाया ॥

तब से ही प्रभु पूर्ण दिगम्बर-  
रहने लगे धरा पर ।  
शान्त-विशुद्ध -अनन्त- अनावृत-  
जैसे निर्मल अम्बर ॥

## दशम सर्ग

त्याग-मूर्ति नव ज्योति अकम्पित-  
वीत राग सव ज्ञान-समन्वित ।  
प्रभु थे कठिन साधना मे रत-  
ध्यानावस्थित खडे विटप-वत् ।

क्षय करना था कर्म पुरातन-  
अवरोधक मन का अवगुंठन।  
उसी कुमार ग्राम का भोला-  
गो-पालक आकर था बोला।

“मेरे यही पडे है गोचर-  
जरा ध्यान तुम रखना इन पर।  
जरा देखना भाग न जाये-  
इनको कोई चुरा न पाये।”

बोला और गया फिर घर मे-  
लौटा वापस साँझ प्रहर मे।  
बोला—“दिखने नही यहाँ पर-  
कहाँ गये सब मेरे गो-चर?”

प्रभु थे ध्यान-मगन क्या बोल-  
कैसे उसकी गाँठे खोले।  
बिना सुने कुछ, गोपालक फिर-  
चला - ढूँढने गोधन आखिर।

गाँव-गाँव मे घर-घर ढूँढा-  
वन, पर्वत पर जा कर ढूँढा।  
यहाँ वहाँ सब जगह अटकता-  
रात-रात भर रहा भटकता।

पता न लेकिन कुछ भी पाया-  
सारी रात रहा भरमाया।  
खूब सवेरे जब आता है-  
पास वही गो-घन पाता है।

प्रभु है अविकल ध्यान लगाये-  
गो-वन पास उन्ही के आये।  
गो-पालक को लगा कि जैसे-  
उसने ही भटकाया ऐसे।

मूढ हृदय मे क्रोध जगा के-  
रम्भा दैलो का ही ला के।  
प्रभु पर खीच चलाया तत्क्षण-  
अपने-पन से होकर उन्मत।

इन्द्र स्वयं फिर दीडे आये-  
हाथ पकड कर सब समझाये ।  
कहा कि देखो परम तत्व है-  
जग मे इसका नव महत्व है ।

मत समझो, कोई साधारण-  
जन है, यह तत्वो का कारण ।  
वर्धमान है महावीर ये-  
तप. पूत भव-इष्ट धीर थे ।

सुन कर, गोपालक के मन मे-  
भाव जगा, कुछ नूतन क्षण मे ।  
गिरा चरण पर अश्रु बहाया-  
अपना सारा पाप मिटाया ।

प्रभु का फिर गुण-गान सुना के-  
चला हृदय से वह हर्षा के ।

## एकादश सर्ग

प्रभु थे ज्ञान-तत्व वैरागी  
भव मे, भव से दृढ वैरागी ।  
ज्योति-ज्ञानमय-विभा निरतर-  
फैल रही थी भूपर घर-घर ।



परम पूज्य इस वसुन्धरा का-  
करने को कल्याण धरा का।  
कठिन साधना में रत रहते-  
स्वयं अजाने सब कुछ सहते।

अस्थिर गाँव पधारे चल कर-  
सोने-से निष्कलुप पिघल कर।  
यहाँ एक मंदिर का भीषण-  
शूलपाणि - यक्षावृत - कर्पण।

यक्ष क्रूर था, सब डरते थे-  
उसके भय से सब मरते थे।  
वहाँ किसी में शक्ति नहीं थी-  
मन में ऐसी भक्ति नहीं थी।

जिससे कोई प्राण बचाये-  
क्रूरें यक्ष को मार भगाये।  
प्रभु थे उस मंदिर में जा के-  
वैठे निश्चल ध्यान लगा के।

यक्ष रात में घात लगा के-  
टूटा उन पर बज्र गिरा के।  
अट्टहास फिर किया जोर से-  
अग्नि-पात के तुमुल शेर से।

दिग-दिगन्त में शोर हुआ था-  
गर्जन चारों ओर हुआ था।  
वनकर दानव गज के जैसे,  
बड़े-बड़े फिर विषधर जैसे।

रूप विकट वह धर कर भू पर-  
करता था आघात भयकर।  
लेकिन निश्चिन्त अचल थे-  
क्षण भर को भी नहीं विकल थे।

ध्यान लगाये रहे निरन्तर-  
रह कर भू पर, भू से ऊपर।  
यक्ष भयकर हुआ पराजित-  
पाकर दारुण शक्ति अपरिमित।

अपना सब अपराध बताने कर-  
वैठा पग में शीश नवा कर-  
प्रभु से भीख क्षमा की माँगी-  
विकट क्रूरता पल में त्यागी।

सुखी हुए सब जन-पुरवासी-  
होकर प्रभु के दृढ़ विश्वासी।

## द्वादश सर्ग

एक साधु था क्रोध-विवश वह-  
मर कर चैन न पाया था ।  
नाम चण्डकीर्णिक था उसका-  
सर्प-योनि मे आया था ॥

दृष्टिविष वह बडा क्रूर था-  
सब को काट गिराता था ।  
बडा भयकर था, वह वन मे-  
सब उत्पात मचाना था ॥

जगल मे उस राह न कोई-  
कभी भूल मे चलता था ।  
क्रोध-अध वह जिमे देखता-  
उस पर जहर उगलता था ॥

प्रभु ने ज्यो ही देखा जगल-  
दया उमड कर आती है ।  
प्रभु की पावन कृपा दृष्टि  
वन प्रान्तर नहलाती है ।

उसकी वाँवी के सम्मुख प्रभु-  
जाकर ध्यान लगाते हैं ।  
कण-कण ध्यानावस्थित मन के-  
सौरभ खुद भर जाते हैं ॥

कुपित सप न साधा, देख-  
कौन यहाँ पर आया है।  
किसे काल ने वरवस ऐसे-  
असमय ग्रास बनाया है ॥

उठा विकट फुकार मारता-  
तान भयकर फण काला।  
भीषण विष के विषम दाह मे-  
लगता था वह मतवाला ॥

क्रिया प्रहार क्रुद्ध हो प्रभु पर-  
कम कर दान गडगता है।  
अग-अग मे विष से भग्कर-  
काँटा खूब चुभाता है ॥

लेकिन यह क्या, हुआ अचम्भित-  
प्रभु को निश्चिन्त देख वहाँ।  
अरे अभागे हुआ वही क्या ?  
जहर भयकर गया कहीं।

उठा पुन वह, जहर अँगूठे-  
मे प्रभु के फिर दे मारा ।  
किन्तु चकित था, देख कि उससे-  
निकली दुग्ध धवल धारा ॥

शीश उठा जो देखा प्रभु को-  
शान्ति तनिक मन मे आई ।  
प्रभु के मुख-मण्डल की आभा  
धरती तक पर थी छाई ॥

समझ गये प्रभु यही समय है-  
इसको कर्म छुडाना है ।  
सर्प-योनि से इसे उठा कर-  
देव-योनि मे लाना है ॥

साधु विमल था, किन्तु ग्रहो के-  
फेरे मे भरमाया है ।  
पथ से स्वय भटक कर ऐसा-  
आज विपम वन आया है ॥

प्रभु ने कहा कि "देखो कौशिक-  
क्रोध भयकर शान्त करो ।  
मन मे प्रभु का प्रेम जगाकर  
करुणा का मधु स्रोत भरो ॥

क्रोध, जिला की रेखा जैसे—  
मन से कव मिट पाता है ।  
इसके पासो मे वैध कर नर-  
घोर नरक मे जाता है ॥

गमन करो यह क्रोध भयकर-  
दया - भाव मन मे लाओ ॥  
आत्मा को विकर्मित करके तुम-  
परम शान्ति अव पा जाओ ॥”

प्रभु के इतना कहने मे ही-  
पूर्व जन्म सब ज्ञात हुआ ।  
क्रोध मिटा, तम धुला अचानक-  
जागा नया प्रभात हुआ ।



क्षमा माँग वह प्रभु से निश्चल-  
देव योनि को पाता है।  
तब से ही वह वन - प्रदेश की-  
मुखद-सुभग वन जाता है।

## त्रयोदश सर्ग

ज्ञान-रूप भी प्रभु की आभा-  
देख नभी हृषति ।  
दूर-दूर से लोग उमडकर-  
उन्हें देखने आते ॥

प्रभु भी अपनी चरम शान्ति से-  
सबको दर्शन देते ।  
अहोभाग्य था सभी जनो का-  
उनसे आशिष लेते ॥

उनकी ज्ञान-विभा का सबको-  
नव प्रकाश था मिलता ।  
परम विरागी का प्रभाव था-  
सब जीवो पर पडता ॥

सुरभी पुर से राजगृह को-  
चले विमल मन प्रभुवर ।  
गगा पार चले थे करने-  
एक नाव मे चढ कर ॥

उसी समय पाताल लोक का-  
सुदष्ट्र देव अकुलाया ।  
पूर्व जन्म का वैर अचानक-  
उसके मन मे आया ॥

प्रभु से उसको बडा द्वेष था-  
पहले किसी जनम मे ।  
सोचा, विघ्न डाल दूँ चल कर-  
इनके प्रकृति नियम मे ।

सहसा ज्वार उठा गगा मे-  
आँधी भीषण आई ।  
लगा कि जैसे महाप्रलय की-  
धार उमड लहराई ॥

वहाँ नाव के अन्य सभी जन-  
वेहद थे घबडाये ।  
क्रूर देव ने महा उपद्रव-  
के थे जाल विछाये ॥

किन्तु अचानक कम्वल-शम्बल-  
नाग-देव दो आये ।  
देखा नैया मे बैठे है-  
प्रभुवर ध्यान लगाये ॥

दोनो ने मिल कर उम राधस-  
को था तुरत भगाया ।  
फिर तो शान्ति चतुर्दिक छाई-  
सबका मन मुस्काया ॥

सवने खुशी मनाई मन मे-  
नयी लहर लहराई ।  
सवने प्रभु के विमल गुणो की-  
कीर्ति समुज्ज्वल गाई ॥  
×                    ×                    ×

प्रभु के धैर्य-ध्यान की गाथा-  
स्वय इन्द्र थे गाते ।  
इन्द्र पुरी की देव-सभा मे-  
सबको स्वय सुनाते ॥

सुनकर सगम देव परीक्षा-  
प्रभु की लेने आया ।  
विकट पिशाची रूप वरन कर-  
ऊधम खूब मचाया ॥

व्याघ्र-सर्प-त्रिच्छू तक वन कर-  
उनको खूब डराया ।  
नयी अप्सराओ को लाकर-  
मन भर उन्हे लुभाया ॥

लेकिन इन उपसर्गों से भी-  
भगवान् तनिक न डोले ।  
सब प्रहार सहते थे निर्भय-  
शान्त - विशुद्ध - अबोले ॥  
× × ×

ऐसे ही छग्माणि गाँव मे-  
भगवान् स्वयं पधारे ।  
ध्यान लगा वे क्षय करते थे-  
पूर्वकर्म को सारे ॥

कायोत्सर्ग ध्यान मे थे जब-  
वोई ग्वाना आया ।  
ःन्हे देखते रहना'—कह कर-  
वैल उन्हे दिखनाया ॥

कुछ क्षण बाद वहाँ जब आया-  
देखा वेल नही थे ।  
कीन बतताता, वेल वहाँ से-  
भागे अभी कही थे ॥

उसको क्रोध जगा वह प्रभु को-  
मन-ही-मन धिक्कारा ।  
कठिन काठ की कील श्रवण मे-  
ठोकी, वह हत्यारा ॥

फिरभी निश्चल ध्यान लीन प्रभु-  
डिगे न अपने व्रत से ।  
रहे अचल ध्यानस्थ अखडित-  
पुण्य-सिन्धु शाश्वत से ॥

कुछ दिन बीते, खरक वैद्य ने-  
उनका शल्य निकाला ।  
पाप-कर्म के क्षय का अन्तिम-  
पाप भस्म कर डाला ॥

× × ×

ऐसे ही जब श्रावस्ती मे-  
महावीर थे आये ।  
गोशालक ने अग्नि-शूल थे-  
उन पर तान चलाये ॥

गोशालक खुद कहता, मैं ही-  
तीर्थकर हूँ जग मे ।  
कोई बाधा नहीं कही है-  
मेरे जीवन-मग मे ॥

प्रभु ने उसकी सारी गति-मति-  
क्षण भर मे पहचानी ।  
मेरा धर्म-शिष्य था, लेकिन-  
अब भी है अज्ञानी ॥

गुनकर गोशालक चिल्लाया-  
अभी भस्म कर दूंगा ।  
अग्नि-शूल यह तेरी खानि-  
अभी तुरन्त मे लूंगा ॥



कह कर उसने तेजो लेह्या-  
छोडी मुँह विचका के ।  
लेकिन है आश्चर्य, मग खुद-  
अपना काल बुला के ॥

कर प्रदक्षिणा अग्नि-गूल ने-  
देखा प्रभु को मन से ।  
किन्तु जलाया गोशालक को-  
उसके अगुभ लगन से ॥

प्रभु के सारे पाप पूर्व के-  
क्षय निश्चय हो आये ।  
ध्यानलीन वे परमावस्था-  
मे थे दृष्टि गडाये ॥

जग का हो कल्याण निरतर-  
ध्यान लगाये रहते ।  
ज्ञानामृत की वर्षा होती-  
जव भी वे कुछ कहते ॥

लोकोत्तर कल्याण सृष्टि का-  
उत्तका परम नियम है ।  
वीतराग के पथ मे तिल भर-  
नही कही अब तम है ॥

## चतुर्दश सर्ग

दीर्घ तपस्वी महावीर ने-  
नूतन ज्योति जगाई ।  
भव का शाश्वत हित हो जिसमे-  
ऐसी राह दिखाई ॥

तप से तेजोमय जीवन की-  
नयी शिखा थी जगती ।  
नयी सिद्धि की आभा तन पर-  
प्रतिदिन रही टमकती ॥

एक समय वे पाँच मास-  
पच्चीस दिनो का व्रत ले ।  
अभिग्रह के नव कठिन पथ पर-  
साधन मे ही रत थे ॥

द्रव्य, क्षेत्र औ' काल-भाव का-  
पालन नियम कठिन था ।  
परम सिद्धि के तपोतेज के-  
साधन का ही दिन था ॥

ऐसे ही क्षण चदन वाला-  
के उडद के वकले ।  
खुले सूप के कोने से ही-  
अपने हाथो मे ले ॥

ग्रहण किया था अभिग्रह से सव-  
दान विभव मुखदाता ।  
महावीर तीर्थकर स्वामी-  
भूतल के थे त्राता ॥

चम्पापति राजा की पुत्री-  
थी वह चदन वाला ।  
पापोदय के कारण जीती-  
पीकर विप का प्याला ॥

विकना उसे पडा था अपने-  
चम्पापति के घर से ।  
सेठ धनावह के घर आकर-  
रहती थी वह डर से ॥

इसकी पत्नी मूला उससे-  
वेहद ईर्ष्या करती ।  
उसके सिर पर वडी लाछना-  
दिन प्रतिदिन थी धरती ॥

प्रभु के स्वीकृत अभिग्रह सारे-  
पूर्ण यही थे होते ।  
सती पवित्र हुई थी चदन-  
मन को धोते - धोते ॥

विपद अनेको जीवन मे थी-  
विकट रूप धर आई ।  
लेकिन बाला रही धैर्य से-  
कभी नही घबडाई ॥

तलघर मे मूला ने डाला-  
काष्ठ अनेको देकर ।  
किन्तु आज चन्दन थी दर पर-  
प्रभु की भिक्षा लेकर ।  
×                    ×                    ×

प्रभु तो कठिन तपस्या की ही  
मूर्ति स्वयं धे भू पर ।  
कुछ भी शेष अशेष नही था-  
उनके पग के ऊपर ॥

सभी गुभाशुभ कर्मों का क्षय-  
तप से स्वयं किया था ।  
सयम से तप-ध्यान प्रकाशित-  
केवल ज्ञान लिया था ॥

जो उपसर्ग मिले थे पथ में-  
जो भी सकट आये ।  
धैर्य - तपस्या - समतापूर्वक-  
सबको सरल बनाये ॥

दमित्त किया था राग-क्रोध-मद-  
लोभ हृदय का सारा ।  
वीतराग नव ज्योति भुवन के-  
भव का पुण्य - सहारा ॥

## पंचोदश सर्ग

सभी तरह परिपुष्ट हुए प्रभु-  
तप के तेज प्रखर से ।  
दोप्त भुवन मे हुई चेतना-  
पावन पुण्य प्रहर से ॥



सकल सृष्टि की पूर्ण व्यवस्था-  
का जत्र ज्ञान समाया ।  
होकर वे अग्रिहत जगत को-  
गुद्ध ज्ञान ममज्ञाया ॥

कुछ भी दृश्य अदृश्य नहीं था-  
उनके दृग के आगे ।  
भव का विभव सभी सम्भव था-  
लेकिन मव थे त्यागे ॥

मूर्त-अमूर्त नहीं था कुछ भी-  
तीनों काल प्रकट थे ।  
उग्र-प्रचंड तपस्या उनकी-  
तप के दाह विकट थे ॥

उनके केवल ज्ञान-प्राप्ति से-  
इन्द्रासन तक डोले ।  
“तुरत रचाएँ” समवसरण हम-  
देव यही थे बोले ॥

इन्द्रलोक में सभा जुटाकर-  
तीर्थकर को लाये ।  
पहले प्रवचन उसी सभा में-  
प्रभु ने उन्हें सुनाये ॥

चलकर पावन पावापुर में  
तीर्थकर हैं आते ।  
देव यहाँ पर सभा दूसरी-  
आकर तुरत लगाते ॥

आद्य धर्म का बोध दिया था-  
महावीर ने उम धण ।  
पुनर्विल स्नकर वहाँ हुआ था  
देवों का ममवमरण ॥  
X X X

पावापुर में लगा हुआ था-  
विहत् जन का मेला ।  
इन्द्रभूति-से ब्राह्मण अपना  
दिया रहे थे खेना ॥

सुना कि कोई महावीर है-  
तीर्थकर वन आए ।  
तपोनिष्ठ सर्वज्ञ, ज्ञान के  
दीपक नए जलाए ॥

सुनकर उनके अह भाव को-  
गहरी चोट लगी थी ।  
उनके मन में कोई भीषण-  
पातक खोट जगी थी ॥

शास्त्रार्थ वे करने आये-  
उस क्षण भरी सभा में ।  
आकर लेकिन लगे डूबने-  
उनकी ज्ञान विभा में ॥

महावीर ने कहा कि आत्मा-  
अन्तस्तत्त्व प्रबल है ।  
शेष सभी कुछ द्रव्य, सृष्टि में-  
मन से बड़ा निबल है ॥

किन्तु स्वरूप-दृष्टि जब जगती-  
एक सभी लगती है ।  
जड-जगम मे भेद न रहता-  
प्रीति अचल पगती है ॥

काम-क्रोध सब जड पदार्थ है-  
उससे भिन्न जगत मे ।  
आत्मलीन ही रहता केवल-  
भाषित ज्ञान सतत् मे ॥

अन्तर मे ही मोक्ष और बन्धन-  
का द्वार छिपा है ।  
अपने हाथो ही मगल औ-  
सब सहार छिपा है ॥

जो विज्ञाना वह ही आत्मा-  
आत्मा ही विज्ञाना ।  
शुद्ध ज्ञानमय दर्शन से यह-  
तत्त्व मनुज है पाना ॥

आत्मा मे जो लीन वही तो-  
सम्यक दृष्टि कहाना ।  
वही मनुज करतव से अपने-  
परमात्मा बन जाता ॥

आत्मा का कुछ नाश न होता-  
यह ही है अविनाशी ।  
परम शुद्ध आत्मा रहती है-  
ज्ञान-सुधा की प्यासी ॥

सुनकर इन्द्रभूति के मन में-  
प्रेम उमड भर आया ।  
झट से उठकर प्रभु के पग मे-  
उसने शीश नवाया ॥

मिटी सभी शकाएँ मन की-  
कोई द्वन्द्व नहीं था ।  
धुला वही क्षण भर मे सारा-  
जो भी कलुप कही था ॥

अपने सब शिष्यो के सग ही-  
दीक्षा प्रभु से लेकर-  
इन्द्रभूति भी हुआ विष्णु मे-  
पुण्य लोक का सहचर ॥

प्रभु ने फिर विचरण कर जग मे-  
ज्ञान-किरण बिखराई ।  
घने तिमिर मे पडे मनुज को-  
सच्ची राह बताई ॥

पूर्ण ब्रह्मत्तर वर्ष हुए जब-  
पावापुर मे आ के ।  
देण-देण के ज्ञान-पिपासु-  
जन को पास बिठा के ॥

प्रभु ने अन्तिम दिव्य देणना-  
मद्यको वहाँ मृनाई ।  
प्राणिमात्र के हिन की नारी-  
वाते बहा बताई ॥

उर्ध्वश्वास जग आया सहसा  
उस अमर्त्य के मन मे ।  
ज्योति-ज्योति से मिली अकम्पित-  
निर्मल मर्त्य भुवन मे ॥

उर्ध्वाकाश हुए वे भव के-  
देह-गेह से ऊपर ।  
लेकिन भास्वर ज्ञान-ज्योति वह-  
सदा रहेगी भू पर ॥

## षष्ठोदश सर्ग

भाव-ज्योति का अस्त हुआ पर-  
द्रव्य ज्योति जग आये ।  
दीपोत्सव हो उठे, सबो ने-  
नव - नव दीप जलाये ॥



अन्तिम था कल्याणक उत्सव-  
नई लहर लहराई ।  
इन्द्रादिक देवो ने मिलकर-  
प्रभु की चिता सजाई ॥

क्षीर सिन्धु के जल से प्रभु का-  
शुभ अभिषेक कराया ।  
हरि चन्दन का लेप लगाकर-  
रेशम वस्त्र चढाया ॥

स्वर्ण-रत्न के मुकुट और-  
आभूषण उन्हे पिन्हाए ।  
देवो की निर्मित शिविका पर-  
प्रभु को ला बैठाए ॥

सब देव-मनुज मिल शिविका को  
सादर वहाँ उठाया ।  
शोकाकुल से अश्रु-भरे वे-  
चिता जलाने आए ॥

पूर्ण हुई जब सारी विधियाँ-  
चिता लहक लहराई ।  
देवो ने फिर उनकी महिमा-  
सबको वहाँ सुनाई ॥  
×                    ×                    ×

तीर्थकर के ज्येष्ठ शिष्य थे-  
गीतम परम तपस्वी ।  
ज्ञान - साधना - पुष्ट हृदय से-  
दृढ चैतन्य मनस्वी ॥

अडिग स्नेह था प्रभु पर इनको-  
थे अखण्ड विश्वासी ।  
सदा श्रवण करते थे जैसे-  
मुग्ध चातकी प्यासी ॥

यही स्नेह तो परम सिद्धि मे-  
विघ्न स्वरूप बना था ।  
उनकी निर्मल आत्मोन्नति मे-  
बाधा बना तना था ॥

प्रभु ने देखा, इस बाधा को-  
आज तोड़ना होगा ।  
इसके मन को आत्म-च्योति से-  
त्वरित तोड़ना होगा ॥

जिस दिन था निर्वाण, उन्होने-  
उनको पास बुलाया ।  
धीर भाव से गौतम को फिर-  
अपने पास बिठाया ॥

कहा कि गौतम पास गाँव मे-  
अभी तुरत ही जाओ ।  
वहाँ देव शर्मा ब्राह्मण को-  
तुम प्रतिबोध सुनाओ ॥

आज्ञापालक गौतम तत्क्षण-  
दूर वहाँ से आए ।  
जाकर ब्राह्मण को फिर गुरु का-  
सब प्रतिबोध सुनाए ॥

चले वहाँ पर पथ पर अपने-  
धीर बनाए मन को ।  
गुरु के पावन देह त्याग की-  
खबर मिली तब उनको ॥

लगा कि जैसे वज्र गिरा हो-  
फूट-फूट कर रोये ।  
गुरु की स्मृति में आँसू-जल से  
मन का कल्मष धोये ॥

करुण विलाप किया फिर क्षण-क्षण-  
प्रभु का नाम सुनाकर ।  
मुझको ऐसे छोड़ दिया क्यों-  
आज यहाँ पर गुरुवर ॥

सहसा लगा कि मन में जैसे-  
ज्ञान उभर कुछ आया ।  
तात्त्विक बोध हृदय में निर्मल-  
फूल सदृश मुस्काया ॥

समझ गए, निर्मोही का मन-  
मोह धिरा क्यो होगा ।  
मोह तिमिर है, उससे वेष्टित-  
ज्ञान शिरा क्यो होगा ॥

एक-पक्ष इस स्नेह प्रवल को-  
मन-ही-मन धिक्कारा ।  
दृग से गुरु का रूप मनोहर-  
मन मे तुरत उतारा ॥

लगा कि जैसे दिव्य मूर्ति-  
भगवान् स्वय हैं आए ।  
अपनी दिव्य प्रभा से भू पर-  
नव-नव ज्योति जगाए ॥

परम विरागी थे संन्यासी  
सब कुछ क्षण मे पाए ।  
केवल ज्ञान मिला, तब भव मे-  
प्रभु की महिमा गाए ॥

महावीर तीर्थकर जय-जय-  
जय-जय ज्ञान-विधाता ।  
जय हे, कठिन तपस्या भू की-  
जय हे जग के त्राता ॥

परम सिद्धि के दायक जय हे-  
परम ज्ञान-वैरागी ।  
जय हे भव की सकल सिद्धियाँ  
जय हे निश्चल त्यागी ॥

जय हे ज्ञान समन्वित जग के-  
ज्योति-शिखर अधिवासी ।  
जय हे आत्मोन्नति के धारक-  
जय अखण्ड विश्वासी ॥

जय हे मानव-गुण-गरिमा के-  
दिव्य शिखर अभिमानी ।  
जय हे तप पूत नर पावन-  
परम ज्ञान के ज्ञानी ॥

जव तक सूरज-चाँद रहेगा  
तेरी शिखा जगेगी ।  
नेरे पग की धूलि निरन्तर-  
सृष्टि शीश पर लेगी ॥

□□







